

ಪ್ರಸ್ತಾವನ್:

ಮೊಗಾಚ್ಯಾಂನೊ,

ಮೊಗಾಚ್ಯಾಂನೊ, ಆಮಿ ಸರ್ವಾಂ ಏಕ್ ಕುಟಮ್ ಜಾವ್ನ್  
ಸೊಮಾಚ್ಯಾ ಜಿವ್ಣಾಚ್ಯಾ ಸಂಭ್ರಮಾಕ್ ಸಾಂಗಾತಾ ಜಮ್ಲ್ಯಾಂವ್.

ಕ್ರಿಸ್ತಾಚ್ಯಾ ಮೆಟಾಂನಿ ಚವೊನ್ ಜಯ್ತ್ ಆಪ್ಣಾವ್ಯಾಂ ಮ್ಹಳ್ಳೊ  
ಸಂದೇಶ್ ಆಯ್ಚಿ ದೇವ್ ಸ್ತುತಿ ಪರ್ಗಟ್ತಾ.

ಹ್ಯಾ ಸಂಸಾರಾಂತ್ ಕಿತ್ಲೆಂಯ್ ದಿವೆಂ ಪುಂಜಾಯ್ಚ್ಯಾರಿ ತೆಂ  
ಆಮ್ಕಾಂ ಶಾಶ್ವತ್ ನ್ಹಯ್. ಜರ್ ಆಮಿ ಆಮ್ಚಾ ಬರ್ಯಾ ಕರ್ನಾಂ  
ವರ್ವಿಂ, ಸರ್ಗಾರ್ ದಿವಿಂ ಪುಂಜಾಯ್ತಾಂವ್ ತರ್, ಸರ್ಗಿಂಚೊ  
ಕುರೊವ್ ಆಮಿ ಜೊಡ್ತಲ್ಯಾಂವ್.

ದೆಕುನ್ ಕ್ರಿಸ್ತಾಚ್ಯಾ ಮೆಟಾಂನಿ ಚವೊನ್, ತಾಚಿ ವಾಟ್  
ಸವೊಜ್ಜನ್, ಜಯ್ತ್ ಆಪ್ಣಾಂವ್ಕ್ ದೆವಾಚಿ ಕುರ್ಪಾ ಹ್ಯಾ ಮಿಸಾಚ್ಯಾ  
ಬಲಿದಾನಾ ವೆಳಾರ್ ಮಾಗುನ್ ಘೆವ್ಯಾಂ.

## ಭಾವಾರ್ಥ್ಯಾಂಚಿಂ ಪ್ರಾರ್ಥನಾಂ

1. ಸರ್ಗಿಂಚ್ಯಾ ಬಾಪಾ, ಪವಿತ್ರ ಸಭೆಚ್ಯಾ ಸರ್ವ್ ಮುಕೆಲ್ಯಾಂನಿ ತಾಂಕಾಂ ದಿಲ್ಲೆಂ ಮಿಸಾಂವ್ ಬರೆ ರಿತಿನ್ ಕರುನ್ ಹರೆಕ್ ಭಾವಾರ್ಥ್ಯಾಕ್ ಕ್ರಿಸ್ತಾಚ್ಯಾ ಮೆಟಾಂನಿ ಜಯ್ತಾಚಿ ವಾಟೆನ್ ಚಮ್ಕೊಂಚಾಕ್ ವರ್ತೆಂ ಮಾರ್ಗದರ್ಶನ್ ಆನಿ ಪ್ರೇರಣ್ ದಿ ಮ್ಹಣ್ ಮಾಗ್ತಾಂವ್.

## ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್

2. ಆಮ್ಚಾ ರಾಷ್ಟ್ರಾಚ್ಯಾ ಮುಖೆಲ್ಯಾಂನಿ ಆನಿ ಸರ್ಕಾರಿ ಅಧಿಕಾರಿನಿ, ಶಾಂತಿ ಸಮಾಧಾನಾಚಿ ಆನಿ ಪ್ರಗತೆಚಿ ಸಮಾಜ್ ರೂಪಿತ್ ಕರುಂಕ್, ನವ್ಯಾಪಣಾಚ್ಯಾ ನಿಸ್ವಾರ್ಥಿ ಚಿಂತ್ಪಾನ್, ತಾಂಕಾಂ ಭರ್ ಮ್ಹಣ್ ಮಾಗ್ತಾಂವ್.

3. ವಿವಿಧ್ ಪಿಡೆನ್ ಕಷ್ಟೊಂಚ್ಯಾ, ನಿರಾಶೆನ್ ಭರ್ವಸೊ ಸಾಂಡುನ್ ಜಿಯೆಂವ್ಚಾ ಸರ್ವ್ ಭಾವಾ ಭಯ್ಣಿಂ ಪಾಸತ್ ಮಾಗ್ತಾಂವ್. ತುಜೆರ್ ವಿಶ್ವಾಸ್ ದವರ್ನ್ ಸದಾಂನಿತ್ ತುಜೊ ಮೋಗ್ ಅನ್ನೊಗ್ ಕರುಂಕ್ ತುಜೆ ಸಕ್ತೆನ್ ಭರ್ ಮ್ಹಣ್ ಮಾಗ್ತಾಂವ್.

4. ಫಿರ್ಗಜೆಂತ್ಲ್ಯಾ, ತಶೆಂಚ್ ದಿಯೆಸೆಜಿಂತ್ಲ್ಯಾ, ವಿವಿಧ್ ಸಂಗಟನಾಂಚಾ ಸರ್ವ್ ಸಾಂದ್ಯಾಂಕ್ ತುಜ್ಯಾ ಧಾರಾಳ್ ಬೆಸಾಂವಾಂನಿ ಭರ್, ತಾಣಿಂ ದಿಂವ್ಚಾ ನಿಸ್ವಾರ್ಥಿ ಸೆವೆಕ್, ಮಾರ್ಗದರ್ಶನಾಕ್ ಆನಿ ಮುಕೆಲ್ಪಣಾಕ್ ತುಂ ಶೆಂಬೊರ್ ವಾಂಟ್ಕಾಂನಿ ಪ್ರತಿಫಳ್ ಲಾಭಯ್ ಮ್ಹಣ್ ಮಾಗ್ತಾಂವ್.

5. ಆಜ್ ಭಾರತಾಚ್ಯಾ ಸರ್ವ್ ಯುವಜಣಾಂ ಖಾತಿರ್ ಮಾಗ್ತಾಂವ್, ಆಮ್ಚ್ಯಾ ಯುವಜಣಾಂನಿ ಪವಿತ್ರ ಸಭೆಚ್ಯಾ ಆನಿ ಸಮಾಜೆಚ್ಯಾ ಬರೆಪಣಾ ಖಾತಿರ್ ವಾವ್ರ್ ದಿಂವ್ಕ್ ಆನಿ ಮುಕೆಲ್ಪಣ್ ಘೆಂವ್ಕ್ ತಾಂಕಾಂ ಪ್ರೇರಿತ್ ಕರ್ ಮ್ಹಣ್ ಮಾಗ್ತಾಂವ್.

6. ಎವ್ಕರಿಸ್ತಾಚ್ಯಾ ಮೆಜಾ ಭಂವಾರಿಂ ಹಾಜರ್ ಜಾಲ್ಲೆಲ್ಯಾ ಆಮಿ ಸರ್ವಾಂನಿ ತುಜಾ ಉತ್ರಾಂ ಪರ್ಮಾಣೆಂ ಜಿಯೆಂವ್ ಆಮ್ಕಾಂ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

ರಾಕಣ್ ಭಡ್ವ್ಯಚಿ ಫಿರ್ಗಜ್, ಆಂಜೆಲೊರ್  
ಸಾಧ್ಯಾ ಕಾಳಾಚೊ ಎಕುಣಿಸಾವೊ ಆಯ್ತಾರ್ 11, ಆಗೊಸ್ಟ್ 2019

ಪಯ್ಲೆಂ ವಾಚಪ್

ಜಾಣ್ವಾಯೆಚ್ಯಾ ಪುಸ್ತಕಾಂತ್ಲೆಂ ವಾಚಪ್

ತಿ ರಾತ್ ಆಮ್ಚ್ಯಾ ಪುರ್ವಜಾಂಕ್ ಪುಡೆಂಚ್ ಕಳಿತ್ ಕೆಲ್ಲಿ, ಕಿತ್ಯಾಕ್ ಆಪ್ಲೆಂ ಕಸಲ್ಯಾ ಸಪುತಾಂಚೆರ್ ವಿಶ್ವಾಸ್ ದವರ್ಲೊ ಮ್ಹಣ್ ಜಾಣ ಜಾವ್ನ್ ತಾಂಣಿಂ ಧಯ್ಕ್ ಘೆಂವ್ಕ್ ಜಾಯ್ ಆಸ್ಲೆಂ. ತುಜಿ ಪರ್ಜಾ ಪ್ರಾಮಾಣಿಕ್ ಮನ್ಶಾಂಚೆ ಸೊಡ್ವಣೆಚಿ ಆನಿ ಆಪ್ಲ್ಯಾ ದುಸ್ಮಾನಾಂಚ್ಯಾ ನಾಸಾಚಿ ಪ್ರತಿಕ್ಲಾ ಕರಿತ್ ಆಸ್ಲಿ; ಕಿತ್ಯಾಕ್ ತುವೆಂ ಆಮ್ಚ್ಯಾ ದುಸ್ಮಾನಾಂಕ್ ಖ್ಯಾಸ್ತ್ ಲಾಯ್ಲಿಯ್ ತೆದ್ನಾ, ತುವೆಂ ಆಮ್ಕಾಂ ತುಜೆಶಿಂ ಆಪೊವ್ನ್ ಮಹಿಮೆವಂತ್ ಕೆಲಿಯ್. ಆಶಿರ್ವಾದಾಂನಿ ತಶೆಂ ಆಕಾಂತಾಂನಿ ತುಜ್ಯಾ ಭಾಗೆವಂತಾಂನಿ ವಾಂಟೊ ಘೆಂವ್ಕ್ ಜಾಯ್ ಮ್ಹಣ್ ಬರ್ಯಾ ಮನ್ಶಾಂಚ್ಯಾ ಭಾಗೆವಂತ್ ಭುರ್ಗ್ಯಾಂನಿ ಗುಪ್ತಿಂ ಬಲಿದಾನಾಂ ಭೆಟಯ್ಲಿಂ ಆನಿ ಎಕಾ ಮನಾನ್ ಹೊ ದೆವಾಚೊ ಕಾಯ್ಲೊ ಮ್ಹಣ್ ಮಾನುನ್ ಘೆತ್ಲೊ; ಹಾಚೆ ಆದಿಂಚ್ ತಿಂ ಆಪ್ಲ್ಯಾ ಪುರ್ವಜಾಂಚಿಂ ಸ್ತುತಿಗಿತಾಂ ಗಾಂವ್ಕ್ ಲಾಗ್ಲಿಂ.

ದೆವಾಚೆಂ ಉತರ್ ಹೆಂ

## ಕೀರ್ತನ್

ಸರ್ವೆಸ್ಪರಾನ್ ಆಪ್ಲೆಂ ದಾಯ್ಜ್ ಕರ್ನ್ ಘೆತ್ಲಾ ತೊ ಲೋಕ್ ಭಾಗಿ!

ನಿತಿವಂತಾನೊ, ಸರ್ವೆಸ್ಪರಾಕ್ ಉಲ್ಲಾಸಾಚಿಂ ಗಿತಾಂ ಗಾಯಾ,  
ವಿಧೇಯ್ ಕಾಳ್ಜಾಚ್ಯಾಂಕ್ ಅಸಲಿ ಸ್ತುತಿ ಸೊಬ್ಬಾ.

ಜಿ ಪರ್ಜಾ ಸರ್ವೆಸ್ಪರ್‌ಚ್ ಆಪ್ಲೊ ದೇವ್ ಮೃಣ್ ಒಳ್ಳತಾ,  
ಜೈ ಪರ್ಜೆಕ್ ಆಪ್ಲೆಂ ದಾಯ್ಜ್ ಕರ್ನ್ ತಾಣೆಂ ವಿಂಚ್ಲ್ಯಾ, ತಿ ಖರಿಚ್ ಭಾಗಿ!

ಸರ್ವೆಸ್ಪರ್ ಜಾಲ್ಯಾರ್ ಆಪ್ಲಿ ಭಯ-ಭಕ್ತಿ ಆಸ್ಲಲ್ಯಾಂಚೆರ್,  
ಆಪ್ಲ್ಯಾ ವಿಶ್ವಾಸಿ ಮೊಗಾಚೆರ್ ಭರ್ವಸ್ತಲ್ಯಾಂಚೆರ್ ಜತ್ನೇನ್ ನದರ್ ಘಾಲ್ತಾ.  
ತೊಚ್ ತಾಂಕಾಂ ಮರ್ಣಾಂತ್ಲಿಂ ನಿವಾರ್ತಾ.  
ದುಕಳಾಚ್ಯಾ ಕಾಳಾರ್ ತಾಂಚೊ ಜೀವ್ ವಾಟಾಯ್ತಾ.

# ರಾಕಣ್ ಭಡ್ವ್ಯಚಿ ಫಿರ್ಗಜ್, ಆಂಜೆಲೊರ್

ಸಾಧ್ಯಾ ಕಾಳಾಚೊ ಏಕುಣಿಸಾವೊ ಆಯ್ತಾರ್ 11, ಆಗೊಸ್ಟ್ 2019

ಹೆಬ್ರೆವಾಂಕ್ ಬರಯಿಲ್ಲಾ ಪತ್ರಾಂತ್ಲೆಂ ವಾಚಪ್

ಭಾವಾರ್ಥ್ ಮ್ಹಳ್ಯಾರ್ ಆಮಿ ಭರ್ವಸುನ್ ಆಸಾಂವ್ ತ್ಯಾ ಸಂಗ್ತಿಂಚೊ ಥಾರೊ ಆನಿ ಆಮ್ಕಾಂ ದಿಸನಾತ್ ತ್ಯಾ ಸಂಗ್ತಿಂ ವಿಶ್ಯಾಂತ್ ಆಮ್ಕಾಂ ಆಸಾ ತಿ ಖಾತ್ರಿ. ಭಾವಾರ್ಥ್ ವರ್ವಿಂ ಆಮ್ಚೆ ಪುರ್ವಜ್ ದೆವಾಕ್ ಮಾನ್ವಲ್ಲೆ. ಭಾವಾರ್ಥ್ ವರ್ವಿಂ ತೆಂ ಆಬ್ರಾಹಾಮಾನ್ ದೆವಾಚ್ಯಾ ತಾಳ್ಯಾಕ್ ಪಾಳೊ ದಿಲೊ ಆನಿ ಆಪ್ಣಾಕ್ ದಾಯ್ಜ್ಲೆಂ ಮೆಳ್ಚೊ ಆಸ್ಲೊ ತ್ಯಾ ಗಾಂವಾಕ್ ವಚುಂಕ್ ತೊ ಭಾಯ್ರ್ ಸರ್ಲೊ. ಆಪ್ಲೆ ಖಂಯ್ ವೆಚೆಂ ಮ್ಹಣ್ ತಾಕಾ ಕಳಿತ್ ನಾತ್ಲೆಂ ಜಾಲ್ಯಾರ್ಯೀ ಆಪ್ಲೊ ಸ್ವಂತ್ ಗಾಂವ್ ತಾಣೆಂ ಸೊಡ್ಲೊ. ಭಾವಾರ್ಥ್ ವರ್ವಿಂ ಭಾಸಾಯ್ಲಾಂ ಗಾಂವಾಂತ್ ಏಕ್ ಪರ್ದೇಶಿಕಸೊ ಏಕ್ ತಂಬಾಂತ್ ತೊ ಜಿಯೆಲೊ; ದೆವಾಚಿ ತಿಚ್ ಭಾಸಾವ್ಣಿ ಘೆತ್ಲೆ ಇಸಾಕ್ ಆನಿ ಜಾಕೊಬ್ಯೀ ಅಶೆಂಚ್ ಜಿಯೆಲೆ. ಕಿತ್ಯಾಕ್ ದೆವಾನ್‌ಚ್ ಯೆವ್ಜಿಲ್ಲಾ ಆನಿ ಬುನ್ಯಾದಿ ಫಾತರ್ ಫಾಲ್ಸ್ ಬಾಂಧುನ್ ಹಾಡ್ಲಾ ಶಹರಾಂತ್ ಜಿಯೆಂವ್ಕ್ ಆಬ್ರಾಹಾಮ್ ರಾಕುನ್ ಆಸ್ಲೊ. ಭಾವಾರ್ಥ್ ವರ್ವಿಂಚ್ ಸಾರಾಕ್ ಗರ್ಭೆಸ್ತ್ ಜಾವ್ಣಿ ಸಕತ್ ಮೆಳ್ತಲಿ. ಆವಯ್ ಜಾವ್ಣಿ ಪ್ರಾಯ್ ತಿಕಾ ಉತರ್ಲಿ ತರ್ಯೀ ಆಪ್ಣಾಕ್ ಭಾಸಾವ್ಣಿ ದಿಲ್ಲೊ ದೇವ್ ವಿಶ್ವಾಸಿ ಮ್ಹಣ್ ತಿಣೆಂ ಲೆಖ್ಲೆಂ. ಹ್ಯಾ ಭಾವಾರ್ಥ್ ಲಾಗುನ್ ಮರುಂಕ್ ಲಾಗಿಂ ಪಾವ್ಲಾಂ ಏಕ್ ಮನ್ಯಾ ಥಾವ್ನ್ ಮೊಳ್ವಾ ವಯ್ಲ್ಯಾ ನೆಕೆತ್ರಾಂಬರಿ ಆನಿ ದರ್ಯಾವೆಳೆಚೆ ರೆಂವೆಬರಿ ಮೆಜುಂಕ್ ಜಾಯ್ನಾ ತಿತ್ಲಿ ಸಂತತ್ ಉಬ್ಜಲಿ. ಭಾವಾರ್ಥ್‌ಚ್ ಹಿಂ ಸಗ್ತಿಂ ಮನ್ಯಾಂ ಮೊರ್ನ್ ಪಾವ್ಲಿಂ. ದೆವಾನ್ ಭಾಸಾಯ್ಲೆಂ ತೆಂ ತಾಂಕಾಂ ಲಾಭೊಂಕ್ ನಾ ಜಾಲ್ಯಾರ್ಯೀ ತೆಂ ಸಗ್ತಿಂ ಪಯ್ಸ್ ಥಾವ್ನ್ ತಾಂಣಿಂ ಪಳೆಲೆಂ ಆನಿ ತಾಕಾ ಸ್ವಾಗತ್ ದಿಲೊ. ಆಪುಣ್ ಸಂಸಾರಾಂತ್ ಪರ್ಕಿಂ ಆನಿ ವಾಟ್ಸರಿಂ ಮ್ಹಣ್ ತಾಂಣಿಂ ಉಗ್ತಾನ್ ಸಾಂಗ್ಲೆಂ. ಅಶೆಂ ಸಾಂಗ್ತಲಿಂ ಆಪ್ಲೊಚ್ ಮ್ಹಳ್ಯೊ ಏಕ್ ಗಾಂವ್ ಆಪುಣ್ ಸೊಧುನ್ ಆಸಾತ್ ಮ್ಹಣ್ ಸ್ವಪ್ನ್ ದಾಖೊವ್ನ್ ದಿತಾತ್. ಆಪುಣ್ ಸೊಡ್ ಭಾಯ್ರ್ ಆಯ್ಲಿಂ ತ್ಯಾ ಗಾಂವಾ ವಿಶ್ಯಾಂತ್ ತಿಂ ಚಿಂತಾ ಕರಿತ್ ಆಸ್ಲಿಂ ಜಾಲ್ಯಾರ್ ಥಂಯ್ ಪಾಟಿಂ ವಚುಂಕ್ ತಾಂಕಾಂ ಕಸಲೊ ಪುಣ್‌ಯೀ ಸಂಧರ್ಭ್ ಮೆಳ್ತೊ. ಪುಣ್ ತಿಂ ಸಕ್ಡ್ ಏಕ್ ಉತ್ತಮ್ ಗಾಂವಾಕ್, ಮ್ಹಣ್ಣೆ ಸರ್ಗಿಂಚ್ಯಾ ನಿವಾಸಾಕ್ ಆಶೆತಲಿಂ ಮನ್ಯಾಂ. ದೆಕುನ್‌ಚ್ ದೆವಾಕ್ ತಾಂಚೊ ದೇವ್ ಮ್ಹಣ್ ಆಪಯ್ತಾನಾ ತೊ ಲಜನಾ, ಕಿತ್ಯಾಕ್

ತಾಣೆಂ ತಾಂಕಾಂ ಏಕ್ ಶಹರ್ ತಯಾರ್ ಕರ್ನ್ ದವರ್ಲಾಂ. ಆಬ್ರಾಹಾಮ್, ದೆವಾನ್ ತಾಚಿ ಪರೀಕ್ಷಾ ಕೆಲ್ಲ್ಯಾ ವೆಳಾರ್, ಭಾವಾರ್ಥಾನ್ ಆಪ್ಲ್ಯಾ ಪುತಾಕ್ ಭೆಟೊಂವ್ಕ್ ಲಾಗ್ಲೊ. ಬಾಸಾವ್ಣೆಂ ತಾಕಾ ಲಾಬ್‌ಲೆಲ್ಲ್ಯಾ ಜಾಲ್ಯಾರ್‌ಯೀ, ಆಪ್ಲ್ಯಾ ಎಕ್ಲ್ಯಾಚ್ ಪುತಾಕ್ ಬಲಿ ಭೆಟೊಂವ್ಕ್ ತೊ ತಯಾರ್ ಆಸ್ಲೊ. ತ್ಯಾಚ್ ಪುತಾ ವಿಶ್ಯಾಂತ್ ದೆವಾನ್ ಮ್ಹಳ್ಳೆಂ : “ಇಸಾಕಾ ಮುಖಾಂತ್ರ್ ತುಜೆ ಸಂತತ್ ಹಾಂವ್ ಸ್ಥಾಪಿತ್ ಕರ್ತಲೊಂ.” ಮೆಲ್ಲ್ಯಾಂಕ್ ಜಿವಂತ್ ಉತೊವ್ಚಿ ಪದ್ವಿ ದೆವಾಕ್ ಆಸಾ ಮ್ಹಣ್ ತಾಣೆಂ ಲೆಖ್ಲೆಂ; ದೆಕುನ್ ಮೆಲ್ಲ್ಯಾಂತ್ಲೊ ಜಿವಂತ್ ಜಾಲ್ಲೆಬರಿ ತೊ ತಾಕಾ ಪಾಟಿಂ ಮೆಳ್ಳೊ.

ದೆವಾಚೆಂ ಉತರ್ ಹೆಂ

ರಾಕಣ್ ಭದ್ವಾಚಿ ಫಿರ್ಗಜ್, ಆಂಜೆಲೊರ್

ಸಾಧ್ಯಾ ಕಾಳಾಚೊ ಎಕುಣಿಸಾವೊ ಆಯ್ತಾರ್ 11, ಆಗೊಸ್ಟ್ 2019

ಸರ್ಗಿಂಚ್ಯಾ ಬಾಪಾ/ ತುವೆಂ/ ಆಮ್ಚೆ ಸೊಡ್ವಣೆ ಪಾಸತ್/ ತುಜ್ಯಾ ಪುತಾ  
ಜೆಜುಕ್/ ಹ್ಯಾ ಸಂಸಾರಾಂತ್ ದಾಡ್ಲೊಯ್./ ಆಪ್ಲ್ಯಾ ಯುವ ಪ್ರಾಯೆರ್/  
ಜೆಜುನ್/ ತುಜೆಂ ಮಿಸಾಂವ್/ ಜ್ಯಾರಿ ಕರ್ನ್./ ಸರ್ಗಿಂಚೆಂ ರಾಜ್ ಪರ್ಗಟ್ ಕೆಲೆಂ./  
ಹ್ಯಾ ಪಾಸತ್/ ಆಮಿ ತುಕಾ ಅರ್ಗಾಂ ದಿತಾಂವ್./

ಯುವಜಣಾಂಕ್ ಸಮರ್ಪಿಲ್ಲಾ ಹ್ಯಾ ವರ್ಸಾ/ ಆಮ್ಚ್ಯಾ ಸರ್ವ್  
ಯುವಜಣಾಂಕ್/ ತುಜ್ಯೆ ಹಾತಿಂ ಸಮರ್ಪಿತಾಂವ್./ ತಾಂಕಾಂ/ ತುಜ್ಯಾ ವಿಂಚ್ಣಾರ್  
ಬೆಸಾಂವಾಂನಿ ಭರ್/ ಆನಿ ಸದಾಂಚ್/ ತುಜ್ಯಾ ಮೊಗಾಂತ್ ಬಾಳ್ಗುನ್ ದವರ್./

ತುಂವೆಂ ದಿಲ್ಲಿಂ ದೆಣಿಂ ಆನಿ ಯುವ ಸಕತ್/ ಕುಟ್ಮಾಚ್ಯಾ/ ವಾಡ್ಯಾಚ್ಯಾ/  
ಫಿರ್ಗಜೆಚ್ಯಾ ಆನಿ ಸಮಾಜೆಚ್ಯಾ/ ಬರೆಪಣಾ ಖಾತಿರ್ ವಾಪಾರುಂಕ್/ ತಾಂಚ್ಯೆ  
ಥಂಯ್ ಧೈರ್/ ಆನಿ ಉಗ್ತೆಂ ಮನ್ ರಚ್./ ತುಜ್ಯಾ ಉತ್ರಾಚಿ ತಾನ್/  
ಆನಿ ಪವಿತ್ರ ಎವ್ಕರಿಸ್ತಾಚೊ ಮೋಗ್/ ತಾಂಚ್ಯೆ ಥಂಯ್/ ದಿಸಾನ್ ದೀಸ್  
ಚಡಯ್./

ಜೆಜುಕ್ ತಾಂಚೊ ಆದರ್ಶ್ ಜಾವ್ನ್ ಘೆವ್ನ್/ ಸತಾ ನಿತಿನಿ ಜಿಯೆವ್ನ್/ ತಿಂ  
ಭಾವಾರ್ಥಾಚೊ ಸಾಕ್ಷಿ ಜಾಂವ್ಪಿತ್./ ತ್ಯಾಗಾಚ್ಯಾ/ ಆನಿ ಸೆವೆಚ್ಯಾ ಮನೋಭಾವಾನ್  
ಭರ್ಲೆಂ ಮುಕೆಲ್ಪಣ್/ ತಾಂಚೆಂ ಜಾಂವ್ಪಿ./ ಸರ್ವ್ ಯುವಜಣಾಂನಿ/ ಎಕಾ  
ಮನಾನ್/ ಸಾಂಗಾತಾ ಮೆಳುನ್/ ಆಪ್ಲೆಂಪಣ್ ವಳ್ಕುನ್/ ಕ್ರಿಸ್ತಿ ಸಮಾಜ್/  
ಬಳ್ವಂತ್ ಕರ್ಚಿ ದಿಶೆನ್/ ಮೆಟಾಂ ಕಾಡುಂಕ್/ ತುಜ್ಯೆ ಸಕ್ತಿನ್ ತಾಂಕಾಂ ಭರ್./

ಸರ್ವ್ ಥರಾಂಚ್ಯಾ/ ವಾಯ್ಟ್ ಸವಯಾಂ ಥಾವ್ನ್./ ಸಂಸಾರಾಚ್ಯಾ ವೊಶ್ಯಾ  
ಥಾವ್ನ್/ ತಾಂಕಾಂ ಪಯ್ಸ್ ದವರ್./ ಕ್ರಿಸ್ತಾಚ್ಯಾ ಪಾವ್ಲಾಂನಿ ಚೆಮ್ಮುನ್./  
ಜಿವಿತಾಂತ್ ಜಯ್ತ್ ಆಪ್ಣಾಂವ್/ ತಾಂಕಾಂ ಫಾವೊ ಕರ್./

ಬಳ್ವಂತ್ ಯುವ ಸಮಾಜ್/ ರುಪಿತ್ ಕರ್ಚಾ ದಿಶೆನ್/ ವಾವ್ರ್ ಕರ್ಚಾ/  
ಆನಿ ಯುವಜಣಾಂಕ್ ಮಾರ್ಗದರ್ಶನ್ ದಿಂವ್ಪಾ/ ಆಮ್ಚ್ಯಾ ವಿಗಾರ್ ಬಾಪಾಂಕ್/  
ಫಿರ್ಗಜ್ ಗೊವ್ಳಿಕ್ ಪರಿಷದೆಚ್ಯಾ ಸಾಂದ್ಯಾಂಕ್/ ಆನಿ ಗುರ್ಕಾರಾಂಕ್ /ತುಜ್ಯಾ  
ಆಶಿರ್ವಾದಾಂನಿ ಭರ್./ ಆಮೆನ್./